

Адыгэ макь

№ 148 (20163)

2012-рэ илъэс

БЭРЭСКЭЖЪЫЙ
ШЫШХЪЭИУМ И 1

Адыгэ Республикэм и Правительствоэ игъэзет

Адыгэ Республикэм щыпсэхуэ лъытэныгъэ зыфэтшыхэрэр!

Илъэс къэс шышхъэиум и 1-м Адыгэ Республикэм зи Хэкужъ къэзыгъэзэжыгъэхэм я Мафэ цы-
хагъэунэфыкы.

А мафэр Адыгеим итарихъ къыхэхъуэхэгъэ хъу-
гъэ-шлагъэм — заор зычыкIоцтыгъэ автоном
краеу Косовэ щыпсэуцтыгъэ адыгэхэр 1998-рэ илъэ-
сым шышхъэиум и 1-м тиреспубликэ къызэрацэ-
жыгъагъэхэм епхыгъ.

Урысые Федерацием ипацэхэр къадеIэхэзэ Iоф-
тхъабзэу зэрэхъагъэм тыхэгъэгу дунаим авторите-
тэу цыриIэм зыкыригъэIэтыгъ, илэпкъэгъухэм
къагъэзэжыным Адыгеир зэрэфэгумэкIырэр зэрэ-
дунаеу аригъэлъэгъугъ.

Сирийскэ Араб Республикэм, тилэпкъэгъухэу ащ
щыпсэхуэрэм яIофхэм язытет тэ непэ лъэшэу те-
гъэгумэкIы. Мы Хэгъэгум политикэ бырсырхэр зэрэ-
цыхъухэрэм япхыгъэу ахэм яцылэныгъэ цынэгъуапIэ
джыдэдэм ит, тарихъ чIыгужыным къагъэзэжыгъ-
гъэным иIофи рагъэжыгъах.

Ащ епхыгъэу непэ Адыгеим зи Хэкужъ къэзыгъэ-
зэжыхэрэм зыщыпсэуцтхэ чIыпIэ къафэгъотыгъэ-
нымкIэ, республикэм исоциальнэ-экономикэ, икуль-
турнэ-духовнэ цылэныгъэ ахэр нахь псынIэу хэцэ-
гъэнымкIэ пшъэрлгъыбэ ыпашхъэ ит.

Мы пшъэрлгъэм яззиIохым зэрэдунаеу щыпсэу-
рэ адыгэхэм адытилэ зэфыцтыкIэхэм зызэрари-
гъэушъомбгъуцтым, лэпкъ зэгурыIоныгъэу Адыгэ
Республикэм илгъыр зэригъэпытэцтым, джац фэдэу
Урысыем иэражданхэм яфедэхэр зэрэдунаеу къы-
щыгухъумэгъэнымкIэ Урысые Федерацием полити-
кэу зэрехъэрэм хэхъоныгъэ зэрэригъэшлыцтым ти-
цыхъэ телъ.

Мы хъугъэ-шлагъэм фэшI Адыгэ Республи-
кэм зэкIэ щыпсэхуэрэм тафэгъушIо! ТичIыпIэгъу
лъапIэхэр, псауныгъэ пытэ, насып, цыIэкIэ-псэукIэ
дэгъу шъуиIэнэу, мамырэу шъупсэунэу, Адыгэ Рес-
публикэми, ти Хэгъэгъушхоу Урысые Федерацием
апае Iофэу ешъуыхъыжэхэрэм гъэхъагъэхэр ащы-
шъушIынэу тышъуфэлъаIо!

Адыгэ Республикэм и Лышхъэу
ТХЪАКИУЩЫНЭ Аслъан

Адыгэ Республикэм и Къэралыгъо Совет —
Хасэм и Тхъаматэ игуадзэу IЭЦЭ Мухъамэд

АР-м и Лышхъэ и Указ

П.Къ. Кошбаем медалэу
«Адыгеим и Щытхъузехъ» зыфиIорэр
фэгъэшъошэгъэным ехыIлагъ

Адыгэ Республикэм ыпашхъэ гъэхъэгъэ ин дэдэ-
хэр зэрэщыриIэхэм ыкIи илъэсыбэ хъугъэу Iоф зэ-
ришIэрэм афэшI медалэу «Адыгеим и Щытхъу-
зехъ» зыфиIорэр

Кошбэе Пшымафэ Къарбэч ыкъом — Урысыем
иобщественнэ организациеу «Урысыем итхакIохэм
я Союз» зыфиIорэм и Адыгэ регион къутамэу
«Адыгеим итхакIохэм я Союз» зыфиIорэм хэтым,
Адыгэ Республикэм икъэралыгъо бюджет учрежде-
ниеу «Адыгэ Республикэм илитературнэ-художест-
веннэ, икIэлэцIыкIу журналхэм яредакцие» илите-
ратурнэ-художественнэ журналэу «Зэкъошныгъэм»
иредатор фэгъэшъошэгъэнэу.

Адыгэ Республикэм и Лышхъэу
ТХЪАКИУЩЫНЭ Аслъан

къ. Мыекъуапэ,
бэдзэогъум и 31-рэ, 2012-рэ илъэс
N 165

Шъукъетэгъэблагъэ!



Адыгэ Республикэм
щыпсэхуэ ыкIи ихъа-
кIэхэу лъытэныгъэ
зыфэтшыхэрэр!

2012-рэ илъэсым (не-
пэ) шышхъэиум и 1-м
сыхъатыр 18.00-м
Адыгэ Республикэм и
Къэралыгъо филар-
мониеу зи Хэкужъ
къэзыгъэзэжыгъэхэм
я Мафэ фэгъэхыгъэ
торжественнэ зэIу-
кIэрэ концертрэ цы-
кIоцтхы. Ащ нэу-
жымы Къэралыгъо фи-
лармонием ыпашхъэ
джэгу цызэхъащэшт.

Iоф тхъабзэхэм
ахэлажыгъэ зышIоу-
гъохэр зэкIэ етэгъэ-
благъэх.

ЗэхэщэкIо
комитетыр

ГъэбэжъумкIэ Адыгеим джыри ЮФО-м ятIонэрэ чIыпIэр щеубыты

Республикэм мэкъу-мэщымкIэ
иминистрэу Юрий Петровым ащ
фэгъэхыгъэу Адыгеим и Лышхъэу
ТхъакIушынэ Аслъан филоIагъ. Апэ-
рэ чIыпIэм шытыр Пшызэ шъо-
лыр ары.

Агроклиматическэ амал дэйхэр
зыщылэгъэхэ илъэсым къагъэкIыгъэ
бжыхъасэхэм яугъоижыным респу-
бликэм шаухыгъ. Мы аужырэ илъэс
20-р зыпштэкIэ, бжыхъасэхэр зыщы-
кошэрэ лъэхъаным ащ фэдэ агрокли-
матическэ амал дэйхэр шылагъэхэу
къашIэжырэп. «Регионим имэкъу-
мэщ шылажыгъэхэрэм фышхъэ лэ-
жыгъэ ыкIи фышхъэ-джэч лэпкъ
тонн мин 232-рэ аугъоижыным алъэ-
кIыгъ, гектарым центнер 28,4-рэ
къырагъэтыгъ. БлэкIыгъэ илъэсым
егъэпшагъэмэ, ар тонн мини 130-кIэ
е нэмыкIэу къэпIон хъумэ, процент
30-кIэ нахь макIэ», — къыIуагъ
Юрий Петровым.

ПстэумкIи Адыгеим бжыхъэсэ коц
тонн мини 190-рэ фэдиз щаугъо-
ижыгъ, гектарым центнер 29,4-рэ
къырагъэтыгъ. Бжыхъэсэ хъэу рес-
публикэм тонн мин 33,8-рэ ша-
угъоижыгъ, зы гектарым центнер
25,3-рэ къырахыгъ, гектар мини
2,5-мэ рапсэу тонн мини 2,4-рэ къа-
рахыжыгъ.

«Гъэрэклорэм егъэпшагъэмэ,
бжыхъасэу къахыжыгъэм ибагъэ
къыкIырагъэчыгъэми, продукцием
ыуасэ зыкыиIэтыгъ. Ащ епхыгъэу
регионим иэкономикэ чIэнагъэ фэ-
хъуцтэп. БлэкIыгъэ илъэсым егъэ-
пшагъэмэ, мыгъэ натрыфымрэ ты-
гъэгъазэмрэ нахыбэу къэтхыжы-
нэу тэгугъэ. ФэдиIлIыкIэ нахы-
бэу натрыфыр тпхыгъэ. Тонн мин
350-м нэсэу зернэ къэтхыжынынэу
тэгугъэ», — къыIуагъ республикэм
мэкъу-мэщымкIэ иминистрэ.
— ТищылэныгъэкIэ анахь шъхъа-

Iэр чIыгум удэлэжынынэ, коц къэб-
гъэкIынынэ арэу сэлъытэ. Республи-
кэм ипацэхэр къоджэдэхэм афэра-
зэх гугъом дэгъоу Iоф зэрэщашIа-
гъэм фэшI. Мэкъу-мэщым шылажы-
хэрэм опытышхо зэралэ, IэпIэсэ-
ныгъэ ин зэрэхэлым, яIофшIэн дэ-
гъоу зэрэзэхъагъэм, ищыкIэгъэ
пстэури къызэрэдальытагъэм яшIуа-
гъэкIэ лэжыгъэу къагъэкIыгъэр зэ-
кIэ аугъоижыгъ, — хигъэунэфы-
кIыгъ ТхъакIушынэ Аслъан.

Муниципальнэ образованиехэр
зыпштэхэкIэ, лэжыгъэм икъэхы-
жынкIэ республикэм пэрытныгъэр
щызыубытыгъэр Теуцожь районыр
ары. Лэжыгъэм и Мафэрэ мэкъу-
мэщым иIофышIэ и Мафэрэ мыгъэ
Адыгеим зэгъусэхэу щызэдыхагъэ-
унэфыкIынэу унашъо аштагъ.

Адыгэ Республикэм
и Лышхъэу
ипресс-къулыкъу

Шъхъэлэхъо Аскэр:

Адыгеим итарихъ хъугъэ-шлагъэшхо къызы-
хэхъухагъэр шышхъэиум и 1-м илъэс 14
мэхъу: Урысыем илэшхъэтетхэр заом зэлы-
штэгъэгъэ автоном краеу Косовэ щыпсэурэ
тилэпкъэгъухэм адеIэхэ, 1998-рэ илъэсым
шышхъэиум и 1-м ахэр тиреспубликэ къэко-
щыжыгъагъэх. Мы гъогу мыпсынIэм апэрэ
лъагъор щыпхырызыщыгъэ Адыгэ Респу-
бликэм ежъ къыгъэгъунэрэ чIыпIэми, дунаими
тихэгъэгъухэм адытилэ зэпхыныгъэхэр
ащыгъэлпытэгъэнхэм атегъэпсыхъэгъэ поли-
тикер теубытагъэ хэлъэу лъегъэкIуатэ. УФ-м
иунашъокIэ официальнэ статус зилэ хъугъэ
Мэфэхъаблэ джыдэдэм хэхъоныгъэхэр ешIых.

Ядини къабзэ, ежъхэри цIыф къабзэх

Непэ мыщ псэолъэшIынынэ шылагъэкIуатэ,
социальнэ псэуалъэхэр щагъэпсых, тилэпкъэ-
гъухэр общественнэ Iофхэм чанэу ахэлажыгъ.
Зи Хэкужъ къэзыгъэзэжыгъэхэм я Мафэ зы-
щыхагъэунэфыкIырым тефэу тилэпкъэгъухэм
ящылэкIэ-псэукIэ зыфэдэм, гъэхъагъэу ыкIи
щыкIагъэу яIэхэм афэгъэхыгъэу гущылэгъу
тыфэхъугъ Адыгэ Республикэм лэпкъ Iоф-
хэмкIэ, IэкIыб къэралхэм ащыпсэурэ тилэп-
къэгъухэм адырлэ зэпхыныгъэхэмкIэ ыкIи
къэбар жъугъэм иамалхэмкIэ и Комитет и
Тхъаматэу Шъхъэлэхъо Аскэр.

(ИкIэух я 7-рэ н. ит).



АР-м и Къэралыгъо Совет — Хасэм

Гъэсэныгъэм ылъэныкъо къэралыгъо политикэу шыцэрэхьэрэм илахышхо зэрэхишыхьэрэм, илгъэ-сыбз хьугъэу гуетыныгъэ фырилэу чыплэ зыгъэ-лорышлэжынымкIэ органхэм зэращылажьэрэм ыкIи общественнэ ИофшIэным чанэу зэрэхэлажьэрэм афэшI Адыгэ Республикэм и Къэралыгъо Совет — Хасэм и Щытхьу тамыгъэу «Закон. Пшъэрылъ. Цыфыгы» зыфилорэр фагъэшъошагъ **Федорко Анна Иван ыпхъум**, муниципальнэ образованиеу «Красногвардейскэ районым» иадминистрации ипашэ иапэрэ гуадзэ.

АгъэгушIуагъэх, шIухьафтынхэр афашIыгъэх

Адыгэ Республикэм и Къэралыгъо Совет — Хасэм и Тхьаматэ игуадзэу Ицшэ Мухьамэд, депутатхэу Мырзэ Джамбэчрэ КIэрэщэ Андзауррэ, зихэкужъ къэзыгъэзэжыгъэхэр шыIэныгъэм хэгъгъо-зэжыгъээнхэмкIэ Гупчэм игъэцкIэкIо директорэу ГьукIэлI Асхьад IэкIыбм кыкIыжыгъэх тилъэпкъэгъухэм ащыщхэм адэжъ тыгъуасэ шылагъэх.

Шам ит къалэу Хомс илгъэскIэ узэкIэлэбжымы кыкIыжыкIы, тиреспубликэ псэуплэу кыхъзыхыгъэхэ зэшхьэгъусэ ныбжыкIэхэу Дэлчэн Ферасрэ Дуныярэ пащэхэр яхъэлагъэх. МазэкIэ узэкIэлэбжымымэ мыхэм шъао къафэхьугъ.

Зи Хэкужъ къэзыгъэзэжыгъэхэм я Мафэ фэшI зэшхьэгъусэхэм, ахэм яблагъэхэм Ицшэ Мухьамэд афэгъушIуагъ. Сабый цыкIоу къакIэхьухьагъэм псауныгъэ пыгъэ илэу, адыгэ лъэпкъым идахэ аригъа-лоу, ны-тыхэр ыгъэгъушIохэу псэунэу афэлъэуагъ. АР-м и Парламент ыцIэкIэ бысымхэм шIухьафтынхэр афишIыгъэх. «Тызэхъан, тигумэкIыгъохэр, тигъэхьагъэхэр зэдэгъошынхэ амал тилэныр, хэкIыплэу шыIэмкIэ Iэпылэгъу тыкышъуфэхуныр, шъугу къыдэтшэеныр — джары тэ пшъэрылъ шъхьалэу зыфэдгъэуцужьырэр», — кыIуагъ Ицшэ Мухьамэд къыздэкIогъэ зэшхьэгъусэхэм закы-фигъаззэ.

Мы мафэм IэкIыбым кыкIыжыгъэх унэгъо 19-мэ алыIэсыгъэх, ахэм афэгъушIуагъэх, шIухьафтынхэр афашIыгъэх.

ТХЪАРКЪОХЪО Адам.

МакIэу къэуцъыIэтэшт, ау...

Бэдзэогъу мазэу икIыгъэм гъэмафэр зыфэдэн фаер дэгъоу кыгъэлэгъуагъ, мафэхэр фэбэ дэ-дагъэх, шапхъэхэм ашIокIэуи кыхъкIыгъ. Анахъэу аужырэ тхъэмафэр ары температурэр лъагъэу зы-дэкIогъагъэр, 37 — 39-м нэсыштыгъ. Ащ фэдэ фабэм цыфхэм япсауныгъэ зэрэзэщигъакъорэм имызакъоу, машIохэр нахьыбэ хьунхэм ишынагъуи цыIэ мэхъу. Ащ фэшI УФ-м и МЧС АР-мкIэ и Гъэ-лорышлэпIэ температурэр лъэшэу зэрэдэкIоештыр, ащ машIохэм закъыригъэштэным ишынагъо зэрэ-щылэр, ахэр къэмыхъуным пае ашIэн фаехэр рай-он ыкIи къэлэ администрациехэм мызэу, мытIоу блэкIыгъэ тхьамафэм алыгъэлэгъыгъ, цыфхэм и етIупщыгъэу макъэ ригъэлугъ. Ары пакIошгъ, псы-лушбохэр, мээ хъхъагъухэр, нэмыкI чыплэу зы-щыбгъэпсэфын плэкIыштыгъэр мэшлогъэкIосэ ин-спекторхэм етIупщыгъэу къакIухьагъэх, ауплэгъ-кIугъэх, цыфхэм зэдэгъушыIэгъухэр адашIыгъэх. ГъэлорышлэпIэм ипресс-кыулыкъу кызырэгъытIуа-гъэмкIэ, джыри шIэхэу гъэмафэр кызырэгъытIоштыр, мэфэ блогъэхэм температурэр нахъ ехыштыр, бэрэ пэмылгъэу къыдэкIоужьыштыр. Арышъ, псэури ма-шIом фэсакъынэу, псынIкIэу кызырэгъытIоштыр бэрэ амыгъэфедэнхэу, кIэлэцIыкIухэм ахэр ала-кIамыгъэхъанхэу къяджэх.

Синоптикхэм кызыратырэмкIэ, мы тхьамафэм нахъ къэуцъыIэтэшт, къешхыштыр, температурэр чэ-щырэ 15 — 17-м нэсэу ехыштыр, мафэрэ 28 — 30 шыIэщтыр. Ау ащ кыкIыбрэп машIор Iэпэдэлэл пшыныр, уфэмьсакъымэ, ар кызырэгъытIыштыр зы мэшIотхъоу цыкIу, зэрарэу кыхъын ылгъэкIы-штыр бэдэд.

ХЪУТ Нэфсэм.

Тыгъуасэ, бэдзэогъум и 31-м, Адыгеим макъу-мэщымкIэ иминистрэу Юрий Пет-ровым мыгъэрэ Iоныгъор зэраухыгъэм ыкIи ащ фэхьугъэ кIэуххэм афэгъэхьыгъэ пресс-конференцие республикэм макъу-мэщымкIэ и Министерствэ щызэхыш-гъагъ. Ащ хэлэжъагъэх макъу-мэщымкIэ Министерствэм иотделхэм ащыщхэм япашэхэр, гъэзет зэфэхьыафхэм ыкIи телевидением ялыкIохэр.

Министрэу Юрий Петровым игъэкIотыгъэу кыIотыгъэ мыгъэрэ Iоныгъом кыныгъоу кызыди-хыгъэхэр зыфэдэхэр. Ащ зэрэхи-гъэунэфыкIыгъэмкIэ, мыгъэ Iуа-хьжыныу бжыхъэм республикэм гектар мин 92,2-рэ шапхыгъагъ. Ащ шыщэу коным гектар мин 65,1-рэ, хъэм гектар мин 15,5-рэ, кIымафэр изыхырэ рапсым гектар мин 11,6-рэ арагъэубытыгъагъ.

Министрэм кызырэгъытIуагъэмкIэ, аужырэ илгъэс 20-м кыхъкIыгъэп чыIопсым изытет мыгъэ Iуахы-жыгъэ бжыхъасэхэм лыагъэу ари-хыгъэм фэдиз къафыхъэу. Псэу-мкIи бжыхъэсэ гектар мин 13,7-рэ чыIэу шылагъэхэм, ошхэу къе-щыхыгъэхэм ыкIи фабэм агъэкIо-дыгъ.

Ащ пыдзагъэу Iоныгъор респу-бликэм ирайонхэм зэращыкIуагъэр, гектар телытэу анахьыбэу лэ-жыгъэр къэзырэгъытIуагъэх хъыз-мэтшIаплэхэр кыхыгъэщыгъэх. Мыгъэ псэуымкIи фышхъэ ыкIи лэжыгъэ-джэнч лъэпкъхэм гектар

телытэу центнер 28,6-рэ къарахы-жы, псэуымкIи лэжыгъэ тонн мин 232-рэ республикэм кызырэгъы-хыжыгъэр министрэм хигъэу-нэфыкIыгъ.

Джащ фэдэу Iоныгъом ыуж гу-бгъо ИофшIэнхэу зэшIуахыхэрэми ар къатегушылагъ.



ЛЪЭПКЪ ШIЭЖЪЫМРЭ УАХЪТЭМРЭ

Зэзэгъыныгъэм уегъэлъэшы

Уплэгъэжыгъу узэфэхъуныр, акъыл зыхэлъ екIоллакIэр кы-зэдэгъотыныр адыгэмэ яшэн-хабзэмэ зэу ащыщ. Тирес-публикэ иобщественнэ движениеу «Адыгэ Хасэм» ина-хьыжымэ ясовет изэхъахъэу Мыекъуапэ щыкIуагъэм респу-бликэм ис лъэпкъхэм яобщественнэ движениехэм ялыкIо-хэр, хэкужым кызыгъэзэжыгъэ тилъэпкъэгъухэр хэлэжъагъэх.

Адыгэ Хасэм инахьыжыгъэм ясо-вет итхьаматэу Хъунэгэ Чэтибэ зэ-хахъэм кызырэгъытIуагъэу, мыщ къэзыгъэзэжыгъэр тилъэпкъэгъухэм Iэпылэгъу ящыкIагъ. ТищылэкIэ-псэукIэ хэгъозэнхэм фэшI Сирием кыкIыжыкIыхэрэм джырэ уахътэ фэгъэкIотэнхэр афэшIыгъэнхэ фае.

АР-м лъэпкъ ИофхэмкIэ, IэкIыб къэралхэм ащыпсэурэ тилъэпкъэ-гъухэм адырIэ зэпхыныгъэхэмкIэ ыкIи къэбар жугъэм иамалхэмкIэ и Комитет итхьаматэ игуадзэу Александр Лузиным тиреспубли-кэ и Правительствэ хэкужым кы-зыгъэзэжыгъэрэм зэрэдэлажьэрэм

кытегушылагъ, Иофхэр лыгъэ-кIотэгъэнхэм зэрэпылгъэм игугъу кышIыгъ.


Адыгеим щыпсэурэ къэндзалхэм якультурнэ обществэу «Дуслыкым» ипашэу Алям Ильясовым кыIуа-гъэм тигъэгъушIуагъ. Къэндзалхэр зыдэс къуаджэхэм Сирием кыкIы-жыкIыхэрэ тилъэпкъэгъухэр арагъэ-блэгъэщтых, чIэсынхэу унэхэр аратыштых. Чэчэнхэм яобществэу Адыгеим щызэхъагъэм итхьа-матэу Саид Мухаджиевым игу-пшысэхэм адетэгъаштэ. Адыгэу дунаим тетхэм я Хэгъэгур адыгэ чIыгур ары. КъагъэзэжыкIыныу ало-мэ, амалэу тилэмкIэ тишIуагъэ яд-гъэкIыныр типшъэрылъ.

Зэхъахъэм кышшыгушылагъэх Къэзэнэ Хьамзэт, Аристотель Спи-ровыр, Бэгъушгъэ Адамэ, Зыхъэ Аминэ, Тхьаркъохо Юныс, Мэщ-фэшIу Нэдждэт, нэмыкIхэри.

Общественнэ движениехэр кы-хэлажыгъэхэ, хабзэм икыулыкъу-шIэхэм Сирием епхыгъэ Иофгъо-хэр зэрэлажыгъэкIотэщтыхэм ехьылIэ-гъэ унашъо зэдаштыгъ. Адыгеим ис лъэпкъхэм яобщественнэ движе-ниехэр тапэкIи зэлукIэнхэу зэзэгъы-гъэх.

САХЪИДЭКЪО Нурбий.

Сурэтым итыр: зэхъахъэм Хъу-нэгэ Чэтибэ кышшэгъушIэ.



Адыгэ Республикэм культурэмкIэ и Министерствэ лъэ-шэу гухэкI шыхъугъ РСФСР-м культурэмкIэ изаслуженнэ ИофшIлэу, Пэнэхэс къоджэ библиотекэм ипэщыгъэу Хъурмэ Тэйбат Ибрахимэ ыпхъум идунай зрихъожыгъэр ыкIи ащ иунагъорэ илахьылхэмрэ афэтхъаусыхэ.

Къэралыгъо телерадиокомпаниеу «Адыге-им» ИофшIлэхэм лъэшэу гухэкI ащэхэу Кузнецова Татьяна Петр ыпхъум игъонэмы-сэу идунай зрихъожыгъэр ыкIи ащ ила-хьылхэм, игупсэхэм афэтхъаусыхэх.

★★★★★



ТИКЪЭГЪЭЛЪЭГЪОНХЭР

Къэзыгъэзэжъырэм
инасып щегъоты

Адыгэ Республикэм и Лъэпкъ музей къэгъэлъэгъонэу къыщызэуахыгъэм уегъэгъуазэ, тарихъым инэклубгъо-хэм уахещэ, шлэжым уфеплү. Хэкум къэзыгъэзэжъыгъэ-хэм я Мафэ фэгъэхыгъэ къэгъэлъэгъоным АР-м и Лъэпкъ музей идиректорэу Джыгунэ Фатимэ пэублэ гуцылэ къыщишыгъ.

кэ иобщественнэ движениеу «Адыгэ Хасэм» итхьаматэу Бэгъушэ Адам, АР-м культурэмкIэ и Министерствэ иотдел ипашэу Шхьэлэхъо Светланэ, общественнэ Иофышлэшхоу, шлэныгъэлэжъэу Мэщфэшлү Нэдждэт, Тыркуем

— Тиреспубликэ культурэмкIэ и Министерствэ, АР-м лъэпкъ ИофхэмкIэ, IэкIыб къэралхэм ащыпсэурэ тилъэпкъэгъухэм адырIэ зэпхыныгъэхэмкIэ ыкIи къэбар жугъэм иамалхэмкIэ и Комитет, Лъэпкъ музей къэгъэлъэгъоным кIэщакIо фэхъугъэх, — къылуагъ Джыгунэ Фатимэ.

Музейм узэрчIахъэу къэгъэлъэгъоныр нэплъэгъум къефэ. Сурэтхэр щыIэныгъэм къыхэхыгъэх, уяплъызэ уадэгущыIэ пшIоигъоу чыплэ уефэ. Къэгъэлъэгъоным псэ къыпызыгъакIэрэр сурэтхэм арыт цIыфхэр зэрэтинэлъасэхэм изакъоп. Зэхыхэм хэлажэхэрэр къэгъэлъэгъоным хэтэлъагъох.

Лъэпкъым итарихъ чIыгу янасып щызыгъотыгъэхэр мэшалах, бэ мэхуэх. ГъонэжыкIо Махьиррэ ишхъэгъусэу Жаннэрэ ясурэт лъэгъупхэ, нэгущIох. Цурмыт Нарт Тыркуем къыкIыжыгъ. Адыгэ къэралыгъо университетым иансамблэу «Нартым» къыщышъозэ, Къэбэхэ Рузанэ нэлъасэ фэхъугъ. НыбжыкIэхэр шIу зэрэлъэгъухи, щыIэныгъэм игъогу зэ-



Дзыбэ Заремэ къэгъэлъэгъонэу музейм къыщызэуахыгъэм кытегушылэ.

дытехыгъэх. Нысэщэ джэгу шIагъоу ялагъэм мы сатырэхэр къэзыгъушхэр журналистри игуапэу хэлэжыгъ. Нартрэ Рузанэрэ лъэпкъ шэн-хабзэмэ япхыгъэ ИофшIапIэм щызэдэлажэх. Ясабий Мыекъуапэ шагъэджэгоу зытлэгъукIэ, ягушIуагъо зэрэзэдагъырэм гур кьелэты.

Сихъу Сима-зэрэ Хьаджэ-быекъо Мыхьамэтрэ хэгъэгъу зэфэшхьафхэм къащыхъугъэх, унагъо зэдашIагъэу хэкум шэпсэух. Тилъэпкъэгъухэу Адыгейм шхьэгъусэ щызэфэхъугъэхэм Сирием, Иорданиям, Тыркуем, Израиль, фэшхьаф хэгъэгъухэм къарыкIыжыгъэхэр ахэтых. Тиреспубли-

кыкIыгъэ купэу ныбжыкIэхэр зыхэтым ипашэу Кобл Аладин, нэмыкIэхэри зэхыхэм къыщыгушылагъэх.

Къэзыгъэзэжъырэ тилъэпкъэгъум имызакуоу, гъусэ илэ зыхъукIэ, лъэпкъ шлэжым зыкызыри-лэтырэм, IэкIыб хэгъэгъу къыкIыжырэмэ шэн-хабзэхэр къызэрагъэбайхэрэм афэгъэхыгъэу Бэгъушэ Адамэ иеплкъIэхэр къырилотыкIыгъэх.

1999-рэ илээсым къыщыублагъэу хэкум къэзыгъэзэжъырэмэ я Мафэ Адыгейм зэрэшагъэмэ-фэкIырэм, Адыгэ Республикэм хэушхьафыкIыгъэ зэхыхэхэр ащ фэгъэхыгъэу зэрэщызэхашэхэрэм, адыгэхэр тыдэ шэпсэухэми, хэку зэралэ, тиреспубликэ ипашэхэм лъэпкъ шлэжым изыкыгъэлэтынкIэ Иофэу ашIэрэм Шхьэлэхъо Светланэ, ПэрэныкIо Фатимэ кытегушылагъэх.

Тызрэсагъэу, Мэщ-

фэшлү Нэдждэт зэфэхысыжъ гъэ-шIэгъонхэмкIэ иеплкъIэхэм тащигъэгъозагъ. Зэпкъэгъухэр зэрэзэлыкIохэрэм шIуагъэу къытырэр хигъэунэфыкIыгъ.

Тыркуем къыкIыгъэ Кобл Аладин адыгабзэр дэгъу дэдэу ешIэ, усэхэр етхых. Ащ зэдэгущыIэгъоу дытилагъэр тигъэзет къыщыхэтыуышт. Лъэпкъ музейм иИофышIэхэу Дзыбэ Заремэ, Тэу Аслъан, нэмыкIэхэри къэгъэлъэгъонхэм кытегушылагъэх. Тыркуем къыкIыгъэ ныбжыкIэхэм къэбарэу къафалотагъэр «дзыошхом ифэ-штэп».

Едыдж Батырай, Нэпсэу Нихъад, ХьидзэлI Абдулахъ, Мэщфэшлү Нэдждэт, нэмыкIэхэу IэкIыб хэгъэгъумэ къарыкIыжыгъэхэр ныбжыкIэхэу музейм къэкIуагъэхэм гуцылэгъу афэхъугъэх.

Адыгэ Республикэм ныбжыкIэ ИофхэмкIэ и Комитет ипашэу Къэрэгъэбэнэ Махьмудэ зэхыхэм къыщыгушылагъ, Тыркуем къыкIыгъэ купым игъусэу Лъэпкъ музейм икъэгъэлъэгъонхэм атегушылагъэх. ХьакIэхэм альэгъугъэр агу раубытэ ашIоигъоу упчIабэ къа-тыщтыгъ, сурэтхэр музейм ащытырахыгъэх.

МэфэкI
концертыр

АР-м и Къэралыгъо филармоние шышхыэлум и 1-м адыгабзэ-кIэ щыклошт концертыр артисткэу АфэшIэгъо Фаннэ зэришэшт. Нэхэе Тэмар, КушъэкIо Сим, Хьут Рустам, Лыбызу Аслъан, Сирием къыкIыжыгъэу Дер Абир, Дзыбэ Фатим, Уджыхъу Марыет, ансамблэу «Ащэмэзыр», нэмыкIэхэри хэлэжыштых.

Шъукъеблагъэх пчыхъэзэхыхэм, сыхьатыр 18-м филармонием шырагъэжыштых.



Лъэпкъ музейм къыщызэуахыгъэм сурэтхэр.

ТИЗЭУКIЭГЪУ ГЪЭШIЭГЪОНХЭР

Зэунэкъош Ацумыжъхэр

Ацумыжъхэу Юрэрэ Хьилмирэ хэгъэгъу зэфэшхьафхэм къащыхъугъэх. НахьыпэкIэ куп хэтхэу зэлукIэхэу, сэлам зэрахэу къыхэкIыгъ, ау нэлъасэ зэфэхъугъэхэп. Хэкум къэзыгъэзэжъыгъэмэ я Мафэ хэлэжъэнхэу загъэхьазырзэ, гуцылэгъу тафэхъугъ.

Ацумыжъ Юрэ Израиль щыщ, адыгэ къуаджэу Кфар-Камэ шэпсэу. Адыгэ Республикэм къаклоу зиублагъэр илээси 10-м нахьыб. Адыгэмэ зэралоу, гъогу тежыэр гъогу тенэрэп. Юрэ тикъуаджэмэ ащылагъ, ящылакIэ зэригъэлэ-гъугъ, ныбджэгъухэр къыхигъэ-щыгъэх. Бэ темышIэу инасып



къычIэкIи Аджырэ Фатимэ шхьэгъусэ къыфэхъугъ.

— Сэ сишхъэгъуси ФатимычIэр, ХьуакIомэ япхъу, — зэ-

дэгущыIэгъур лъегъэкIуатэ Ацумыжъ Хьилми. — Тыркуем сыкыкIыжыгъ, сатыум, нэмыкI Иофыгъомэ сапыл. Адыгэ Хасэм иИофшIэн сыхэлажэ. Зэщыгъо уахытэ кысэкIурэп. Цыф гъэшIэгъонмэ нэлъасэ сафэхъугъ.

Ацумыжъ Юрэ иблагъэхэм адэжъ къэкIоныр шэнышIу фэхъугъ. ХэгъэгущыIумэ ащыпсэу елытэ. Лъэпкъ Иофыгъомэ атегушылэныр, концертхэм яплъыныр икIас.

Зэунэкъош Ацумыжъхэм адыгабзэр ашIэшъ, гумэкIыгъо ялэп, лъэпкъым итарихъ чIыгу гупсэфыгъо шагыоты, якъэбархэр къызэфалуатэх.

Сурэтым итхэр: Ацумыжъхэу Юрэрэ Хьилмирэ.

**НэкIубгъор
зыгъэхъазырыгъэр
ЕМТИЛЪ Нурбий.**

Зэхэзышагъэхэр:
Адыгэ Республикэм лъэпкъ ИофхэмкIэ, IэкIыб къэралхэм ащыпсэурэ тилъэпкъэгъухэм адырIэ зэпхыныгъэхэмкIэ ыкIи къэбар жугъэм иамалхэмкIэ и Комитет
Адресыр: ур.Крестьянскер, 236

**Редактор
шхьаIэр**

**ДЭРБЭ
ТИМУР**

**ПшэдэкIыжъ
зыхьыр
секретары**

**ХЪУРМЭ
Хьусен**

**Редакциер
зидэшыIэр:**
385000,
къ. Мыекъуапэ,
ур. Первомайскер,
197.
Телефонхэр:
приемнэр:
52-16-79,
редактор шхьаIэм
иагъэр
гуадзэр:
52-49-44,
редактор гуадзэр-
пшэдэкIыжъ зы-
хьыр секретары:
52-16-77.
E-mail:
adygvoice@mail.ru

**Зышаушыхъаты-
гъэр:**
Урысые Федерацием
хэутын ИофхэмкIэ,
телерадиокъэтын-
хэмкIэ ыкIи зэлы-
IэсыкIэ амалхэмкIэ
и Министерствэ
и Темыр-Кавказ
чыплэ гъэлары-
шIапI, зэраушыхъа-
тыгъэ номерыр
ПИ №ТУ23-00916

Зыщыхаутырэр
ОАО-у
«Полиграф-ЮГ»,
385000,
къ. Мыекъуапэ,
ур. Пионерскер,
268

**Пчъагъэр
4254
Индексхэр
52161
52162
Зак. 2388**

Хэутыным
узщыкIэтхэнэу щыт
уахытэр
Сыхьатыр 18.00
ЗыщыкIэтхэгъэхэ
уахытэр
Сыхьатыр 18.00